

بلدیاتی نظام اور فقہ اسلامی

پروفیسر لبیب السعید، قاہرہ، مصر

اسلام بنیادی ضروریاتِ زندگی کا ضامن ہے:

غذا، لباس اور مکان انسان کی وہ بنیادی ضروریاتِ زندگی ہیں، جن پر انسانی زندگی کے قیام و بقاء کا دار و مدار ہے، جس طرح کسی انسانی معاشرے کے سعید ہونے کا معیار یہ ہے کہ اس میں کوئی فرد بنیادی ضروریات سے محروم نہ ہو، اسی طرح معاشرے کے فاسد اور شریٰ ہونے کا پیانہ یہ ہے کہ اس کے کچھ افراد اور اس کی عمارت کے کچھ اجزاء حوانج حیات سے تھی دست ہوں اور کوئی ان کا ضامن یا پرسانی حال نہ ہو۔ اسلام معاشرتی انصاف کے جن اصولوں کا علیحدہ دار ہے، ان میں سرفہرست یہ اصول ہے کہ وہ انسان کو بنیادی ضروریاتِ زندگی کی فراہمی کی حمانت دیتا ہے۔ اس فراہمی کے لئے وہ دو ذریعے اختیار کرتا ہے۔ ایک طرف تو وہ اپنی برتر اخلاقی تعلیم اور پاکیزہ اجتماعی ماحول کی مدد سے عام شہریوں کے اندر یہ ذوق پروان چڑھاتا ہے کہ ان میں سے جو لوگ صاحبِ ثروت اور کشادہ دست ہوں وہ اپنے غریب اور نادر بھائیوں، حاجت مندر رشتہ داروں اور بستی کے بے سہارا افراد کو حوانج زندگی سے محروم نہ رہنے دیں۔ اسلام کی ہدایت ہے کہ: وَفِيْ أَمْوَالِهِمْ حَقٌّ لِّلْسَائِلِ وَالْمَحْرُومِ (مالدار لوگوں کے مالوں میں سائل اور نادر کا حق ہے) (الذاریات: ۱۹) اور من کان فی حاجة اخیه کان اللہ فی حاجته۔ (جو اپنے مسلمان بھائی کی حاجت برآری کرتا ہے اللہ تعالیٰ اس کی حاجت برآری کرتا ہے)۔ اور دوسرا طرف اسلام حکومت کے فرائض میں یہ بنیادی ذمہ داری شامل کرتا ہے کہ وہ ملک کے اغیاء اور مال دار لوگوں سے زکوٰۃ و عشر وصول کر کے ملک کے حاجمندوں اور مساکین و فقراء کی کفالت کا انتظام کرے۔ نبی صلی اللہ علیہ وسلم کا ارشاد ہے: خذ من اغیاء هم و تردد الی فقراء هم (ریاست کے مالداروں سے لو اور فقراء اور نادراروں کو دو)۔ یہ ارشاد اسلامی حکومت کا شعار ہے۔ جس کی تعمیل از روئے و ستور اس پر عائد ہوتی ہے۔ حاجمند افراد کی کفالت کا دائرہ صرف روٹی اور کپڑا امہیا کر دینے تک محدود نہیں ہے، بلکہ ان کے لئے رہائشی مکانات کی فراہمی بھی اسی دائرے میں داخل ہے۔ ان مکانات کی نوعیت علامہ ابن حزم

تکہم من المطرو الصیف والشمس و عيون المازہ۔ (۱)

یہ مکانات ایسے ہونے چاہئیں جو رہنے والوں کو بارش، گرمی اور دھوپ سے اور گزرنے والوں کی نگاہوں سے چھپائے رکھیں۔

مکانات کی فراہمی حکومت کے بنیادی فرائض میں سے ہے:

علاوه ازیں عام شہریوں کو مکانات کی قلت سے بچانا اور اس بارے میں انھیں ہر ممکن سہولت بخواہنا ایک ایسا تمدنی و معاشرتی فریضہ ہے جسے اسلامی حکومت محض ہنگامی حالات کے دباؤ سے سرانجام نہیں دیتی، بلکہ اس کا ملکی قانون مستقل طور پر اسے اپنے پیش نظر رکھتا ہے۔ امام راغب اصفہانی نے صدر حکومت کے دو فرائض بیان کئے ہیں۔ ان میں ایک سیاستہ الناس (ملک کا سیاسی انتظام) ہے اور دوسرا عمارة الارض (تعمیر ملک)۔ عمارة الارض کی تشرع میں امام موصوف لکھتے ہیں کہ اس سے مراد ملک میں تمدن کے تقاضوں کی رعایت، زراعت کی توسعہ، شاداب درختوں اور چن زاروں کی آبیاری، شہروں کا قیام، آبادیوں اور مکانوں کی تعمیر و توفیر اور معاشی اصلاح و خوش حالی ہے۔ (۲) اسی مقصد کے پیش نظر فقهاء اسلام نے ازروعے شریعت یہ فتویٰ دے رکھا ہے کہ ”کسی مالک مکان کو اپنا مکان متہدم کرنے کی اجازت نہیں ہے۔ اگر اس کے انهدام سے اہل محلہ کو تکلیف کا سامنا کرنا پڑتا ہو (الا یہ کہ وہ اسے ازسرنو بنانا چاہتا ہو)۔ (۳)

شریعت اسلامی میں طہارت و حفظِ حجت کی اہمیت:

عامۃ الناس کو کوئی ضرورت کو پورا کرنے کے ساتھ شریعت اسلامی تعمیر مکانات اور آبادیوں کو نقشہ بندی میں حفظِ حجت کے اصول کو بھی مد نظر رکھتی ہے۔ یہ اصول طہارت و نظافت اور حفاظتِ جان و مال کے ان احکام و تعلیمات سے ماخوذ ہیں جن کی تینگیر خدا صلی اللہ علیہ وسلم نے مختلف موقع پر ہدایت فرمائی ہے۔ خود تینگیر خدا صلی اللہ علیہ وسلم کو آغاز نبوت میں اللہ تعالیٰ نے حکم دیا تھا کہ: وَثَبَّكَ فَطَهِّرْ (اور اپنے کپڑے پاک کر لے) (المدثر: ۳) دوسرے مقام پر اللہ

۱۔ الحکیم، ج ۲، ص ۱۵۶۔ ۲۔ الذریعہ الی مکارم الشریعہ، باب ۱۰، ص ۱۹۔

۳۔ فتاویٰ انقریہ، ج ۱، ص ۳۶۶۔

تعالیٰ کا ارشاد ہے: إِنَّ اللَّهَ يُحِبُّ التَّوَابِينَ وَيُحِبُّ الْمُتَطَهِّرِينَ (اللہ تعالیٰ توہ کرنے والوں اور پاک رہنے والوں سے محبت کرتا ہے) ارشاد نبوی ہے: الطہور شطر الایمان (پاکیزگی نصف ایمان ہے) شاہ ولی اللہ رحمہ اللہ نے اپنی کتاب "ہمعات" میں معتزل اور متوازن معاشرے کی خصلتیں گنوتے ہوئے ایک خصلت "طہارت" بیان فرمائی ہے وہ لکھتے ہیں:

"مسلم معاشرے کی ایک خصلت طہارت ہے، اس کی حقیقت اور اس کی طرف میلان سلیم الفطرت انسان کے اندر دلیعت کیا گیا ہے۔ یہاں یہ گمان نہ کر لینا چاہئے کہ طہارت سے مراد وضو و غسل ہے، بلکہ طہارت کا اصل مقصد وضو اور غسل کی روح اور اس کا نور ہے۔ جب آدمی نجاستوں میں آسودہ ہو، میل کچل سے ملوث ہو، بول و براز کا دباؤ ہو، تو لازماً وہ انقباض اور حزن میں بستا ہو جائے گا۔ اور جب ماحول کو ستر رکھے گا، غسل کرے گا اور صاف لباس زیب تن کرے گا، تو اسے اپنے نفس میں انتشار اور سرو محسوس ہو گا۔ حاصل کلام یہ کہ طہارت ایک وجودانی کیفیت ہے جو نور سے تعبیر کی جاسکتی ہے۔ (اور اس وجودانی کیفیت میں جو باقی مخل خلل انداز ہوں ان سے نجات حاصل کرنا ضروری ہے)۔"

تعمیر مکان میں اصول حفظ امن صحت کا لحاظ:

طہارت اور پاکیزگی کا حکم صرف جسم اور لباس کے لئے ہی نہیں ہے، بلکہ ماحول اور مکان میں بھی اس کا پورا پورا لحاظ رکھا جانا چاہئے، چنانچہ اس نقطہ نظر سے مکانوں اور بستیوں کی تخطیط (پلانگ) اور وضع و ساخت میں جن امور کا لحاظ ضروری ہے، ان کے متعلق علامہ ابن خلدون تصریح کرتے ہیں:

شہروں اور آبادیوں کی تعمیر و ساخت کے بارے میں سب سے پہلے جس چیز کا خیال رکھنا ضروری ہے وہ تازہ اور پاک ہوا ہے، تاکہ لوگ بیماریوں اور آفات سے محفوظ رہیں۔ اگر تازہ ہوا کا گزر اور گندی ہوا کا نکاس نہ ہو اور مکان کے اندر لغفن پیدا ہو جائے، یا آبادی گندے جو ہڑوں، بد بودار چشموں اور سڑے ہوئے کھیتوں کے پاس ہو اور گندی ہوا مکانوں میں داخل ہوتی رہے، تو ان مکانوں میں رہنے والے لوگ

یقیناً طرح طرح کی بیماریوں میں بتلا ہو جائیں گے جن شہروں اور بستیوں میں تازہ ہوا کے حصول کا اہتمام نہیں کیا جاتا وہ اکثر امراض و آلام کی زد میں رہتی ہیں۔“ (۱) آگے چل کر علامہ ابن خلدون نے بیان کیا ہے کہ اگر کسی بستی کو رفاه عامہ کے ضمن میں پانی کا قرب اور موئیسوں کے لئے عمدہ چراگاہیں حاصل ہیں تو وہ بستی لازماً تکالیف و آفات سے نجات پائے گی اور آرام اور منابع سے بہرہ مند ہوگی۔ (۲)

اسلامی تاریخ میں حفظانِ صحبت اور رفاه عامہ کا اہتمام:

تاریخ کے تنقیح سے معلوم ہوتا ہے کہ مسلم سوسائٹی نے سکونت گاہوں اور آبادیوں کی تعمیر میں اسلامی روح کے تقاضے کے مطابق طہارت و نظافت اور حفظانِ صحبت کی تدابیر پر بالاتر امام عمل کیا ہے، بلکہ بعض جگہ طبعی حالات کی مساعدت سے مسلمانوں نے اس سلسلے میں حیرت انگیز اہتمام اور ذوق کا ثبوت دیا ہے۔ حفظانِ صحبت کی تدابیر میں صاف اور نظیف پانی کو بڑی اہمیت حاصل ہے۔ مسلم سوسائٹی نے اس کی اہمیت کو جس پیمانے سے نتا ہے اس کا اندازہ ہم اس بات سے کر سکتے ہیں کہ اموی دور میں دمشق میں ہر گھر کے اندر نہر بردنی کا پانی پہنچتا تھا۔ مرحوم امیر علی نے مسلمانوں کے اس اہتمام و انصرام پر انگشت بندناہ ہو کر لکھا ہے:

”نہر بردنی (۳) اگرچہ شہر کو فراوانی سے پانی مہیا کرتی تھی، مگر اس کے باوجود اہلی شہر نے عدم المثال ذوق کا مظاہرہ کیا کہ ہر گھر کے اندر پانی کے ٹینک بنادیئے جن سے نہایت صاف و شفاف پانی نکلتا تھا۔ بردنی سے سات نہریں نکالیں جو شہر کے مختلف گوشوں میں بہتی تھیں اور بکثرت کاریزیں ان میں سے نکل کر گھروں کے اندر بنے ہوئے ٹینکوں میں پانی پہنچاتی تھیں۔ (۴)

ایرانی سیاح ناصر خرسو (۱۴۰۳ھ - ۱۴۰۶ھ) نے اپنے سفرنامہ میں مسجدِ اقصیٰ کی زیارت پر لکھا ہے کہ:

- ۱۔ مقدمہ ابن خلدون، ص ۳۸۹۔ ۲۔ الیضا، ص ۳۹۰۔
- ۳۔ شام کی مشہور نہر ہے، زیدانی سے نکلتی ہے اور دارالحکومت دمشق اور نوائی مقام غوطہ دمشق کو سیراب کرتی ہوئی جمیل عصیہ میں جاگرتی ہے۔ ۴۔ مختصر تاریخ عرب و تمدن اسلامی۔

”مسجد میں جست کے بننے ہوئے تھیں جن میں سے پانی بہر کر فرش مسجد کے نیچے چٹانوں میں ترشے ہوئے حوضوں میں جمع ہوتا ہے۔ ان حوضوں میں پانی کی گزر گاہیں بنی ہوئی ہیں جن میں سے پانی کاربیزوں کے ذریعے سقادوں میں تقسیم ہوتا رہتا ہے۔ کاربیزی سربستہ ہیں اس لئے کوڑا کرکٹ گرنے سے پانی گدلا یا متعفن نہیں ہونے پاتا۔“

مسلمانوں کے زیر حکومت دوسرے ملکوں میں بھی اس قسم کے رفاه عامہ کے کاموں پر غیر معمولی توجہ دی گئی ہے اور خوش ذوقی کا ثبوت دیا گیا ہے، جس سے عام شہریوں کو سہولت میسر ہونے کے ساتھ حفظان صحت کا بھی مقصد حل ہو جاتا تھا۔ سیاح ناصر خرو نے میفارقین (ایران) کی خوش نما جامع مسجد کا تذکرہ کرتے ہوئے لکھا ہے:

”مسجد کی وضوگاہ کی جانب چالیس استخانہ بنی ہوئی ہیں جن کے آگے اوپنی اور پنچی بڑی بڑی پانی کی نالیاں بنی ہوئی ہیں۔ ایک اوپر کی جانب کھلی ہوئی ہے تاکہ اس کا پانی طہارت کے لئے استعمال کیا جا سکے اور دوسری زمین دوز ہے اور غلات کو بہانے کے لئے ہے۔“

یہی سیاح مسجد آمد کی توصیف میں لکھتے ہیں:

”اس کی وضوگاہ نہایت حسین و جمل اور صنعت کاری کا بے مثال نمونہ ہے۔ اس سے بڑھ کر کوئی خوبصورت چیز دیکھنے میں نہیں آئی۔“

طرابلس الشام (۱) کے ایک بازار کا ذکر کرتے ہوئے بیان کرتا ہے:

”بازار کے اندر پانی کی ایک بہت بڑی سیلیں بنی ہوئی ہے، جس میں پانچ ٹوٹیاں لگی ہوئی ہیں۔ ان سے اس قدر کثرت سے پانی نکلتا ہے کہ تمام لوگ بخوبی اپنی ضرورت پوری کر لیتے ہیں۔“

عصام الدین ابن دنقاق نے مصر کے خاندان طبوون کے ایک وزیر کے متعلق لکھا ہے کہ

”۱۴۲۳ھ یا ۱۹۰۲ء میں اس کے پاس صرف حکمہ آب رسانی کی وزارت کا قلمدان تھا۔“ (۲)

- ۱۔ آجکل طرابلس الشام بیان کا دوسرا بڑا شہر ہے، بندرگاہ ہے، عراق کی پڑوں پائپ لائن اسی شہر میں آ کر ختم ہوتی ہے۔
- ۲۔ الاتصال لوابط عقد الامصار، ج ۳، ص ۵۶۔

ایک عالمی فضیلت ایسی ہے جیسے کہ چاند کی فضیلت دوسرے تمام ستاروں پر (سنن ابو داؤد و ترمذ)

حال ہی میں فسطاط (۱) کی کھدائیوں سے یہ ثابت ہوا ہے کہ مصر کا یہ اوپرین اسلامی شہر بڑی فراوانی کے ساتھ صحت افراء وسائل سے بہرہ مند تھا۔ ان کھدائیوں کے نگران مشہور ماہرین آثار قدیمہ علی بک بہجت مرحوم اور موسیو البرٹ جبریل نے اپنے اکتشافی آرٹیکل میں لکھا ہے:

”فسطاط میں صحت افراء اشیاء اس قدر عمومیت اور کثرت سے برآمد ہوئی ہیں کہ ان

سے آسانی یہ نتیجہ نکالا جاسکتا ہے کہ اس شہر میں مسلمانوں نے پہلک ہیلٹھ پر

غیر معمولی توجہ دی ہے۔ ہمیں کھدائیوں میں ایسا کوئی گھر نہیں ملا ہے جس میں عسل

خانہ اور بیت الخلاء کی مسقف نالی نہ ہو۔ یہ نالی گھر کا تمام پانی جمع کر کے باہر

حوضوں تک پہنچاتی ہے۔“ (۲)

ان ماہرین نے اپنے آرٹیکل میں پوری تفصیل کے ساتھ اس شہر کے لیے تین سُسُم، اور عسل خانوں کے نظام کو بیان کیا ہے۔ شہر میں آب رسانی کے نظام و نسق پر روشی ذاتی ہوئے انہوں نے محفوظ کنوں، چوبیوں، پاپک لائنوں، فواروں اور ہاتھ دھونے کے حوضوں کا ذکر کیا ہے جس سے اندازہ ہوتا ہے کہ مسلمانوں کی حکمرانی کے ابتدائی دور میں ہی فن تعمیر اور انجینئرنگ نے خوب ترقی کر لی تھی۔ اس ترقی کا راز دراصل مسلمانوں کا ذوقی نفاست و طہارت تھا جو اسلام کے پاکیزہ نظام نے ان کی فطرت میں ودیعت کر رکھا تھا۔

ذکورہ بالا ماہرین آثار نے اپنے مضمون میں یہودت کی فرانسیسی یونیورسٹی کی لائبریری میں موجود ایک مخطوطے سے فسطاط کے حکمہ اختاب کا ایک انتہی فرمان بھی نقل کیا ہے۔ یہ فرمان حکمہ کی جانب سے شہری عوام کے نام ہے۔ فرمان کا ملخص یہ ہے:

”از روئے قانون کسی کو اجازت نہیں ہے کہ وہ راستوں اور گزرگاہوں پر ایکی چیزیں بنائے جو راگبیروں کے لئے موجب اذیت ہوں۔ یا انھیں نقصان پہنچنے کا احتمال ہو۔

۱۔ یہ مصر میں مسلمانوں کا سب سے پہلے آباد کردہ شہر کا نام ہے۔ اسے فاتح مصر حضرت عمر بن العاص رضی اللہ عنہ نے آباد کیا تھا۔ یہ قاہرہ اور قدیم مصر کے درمیان واقع ہے۔ آج کل اس کا نام الباہ ہے۔ حضرت عمر بن العاص رضی اللہ عنہ نے یہاں جو مسجد بنوائی تھی وہ اب تک موجود ہے، بلکہ حال ہی میں اسے مرمت کر کے نہایت خوبصورت بنادیا گیا ہے۔

۲۔ حضریات الفسطاط، ص ۱۰۶۔

جیسے گرمیوں کے زمانے میں سڑکوں کی جانب گندی نالیوں کا رخ کر دینا۔ اسی طرح جو لوگ شہر کے باہر کوڑا کر کر کھاؤ کے ڈھیر لگانا چاہیں ان کو لازم ہے کہ وہ باہر گڑھے کھو دیں اور ان میں کوڑا کر کر ڈال کر اوپر سے ان کو بند کر دیں، تاکہ ان کی بدبو سے لوگوں کو تکلیف نہ ہو اور بیماری کے جراشیم اندھے پنجے نہ دینے لگیں۔ نیز ایسے گڑھے پانی کے گھاؤں کے آس پاس نہ کھو دے جائیں اور نہ آب کشی کے تالابوں میں کوڑا کر کر کھاد ڈالا جائے۔“ (۱)

مسلمانوں کے ذوقِ نفاست کے بارے میں یہ مثالیں مشتمل نمونہ از خروازے ہیں۔ ورنہ تاریخ و آثار اور فقهاء کی کتابوں سے لاتحداوا ایسی مثالیں دستیاب ہوتی ہیں جن سے اسلامی سوسائٹی کے اندر حفظانِ صحت کے اصول و قواعد کی مقبولیت اور پابندی کے حیرت انگیز ثبوت فراہم ہوتے ہیں۔

تعیر مکان میں ہمسائے کے حقوق کی رعایت:

مکان کی تعیر اور نقشہ بندی کے سلسلے میں شریعت نے لوگوں کو مطلق العنان نہیں چھوڑا ہے، بلکہ چند اخلاقی حدود کا پابند کیا ہے۔ پیچھے ہم علامہ ابن حزم کے یہ الفاظ نقل کر آئے ہیں کہ مکان ایسا کھلا اور بے پردہ نہیں ہونا چاہئے کہ گزرنے والوں کی لگا ہیں اس کے اندر بیاروک پڑتی رہیں۔ اسی طرح شریعت نے یہ پابندی بھی عائد کی ہے کہ مکان سے ہمسائے کو ضرر نہیں پہنچانا چاہئے۔ مکان کی اونچائی میں ہمسائے کی رضامندی کا شامل ہونا ضروری ہے۔ ایک بار صحابہ نے آنحضرت صلی اللہ علیہ وسلم سے سوال کیا کہ ایک پڑوی کے دوسرے پڑوی پر کیا حقوق ہیں؟ آپ نے ہمسائے کے جو حقوق بیان فرمائے ان میں سے ایک حق یہ بھی فرمایا: ہمسائے کا یہ بھی حق ہے کہ تم اپنی عمارت کو ہمسائے کی خوشنودی اور منشاء کے بغیر اس کے مکان سے اونچا نہ لے جاؤ۔“ شارع علیہ السلام کے اس ارشاد کا مدعایہ ہے کہ مکانات کی تعیر میں اس امر کو بنیادی طور پر لمحظہ رکھا جائے کہ اس کا نقشہ ایسا ہو کہ اس سے ارگرد کے گھروں کی پردہ دری ہونے کی نوبت نہ آنے پائے۔ مکان کے دروازوں اور درپیچوں کے رخ تعمین کرنے میں بھی یہ اہتمام کرنا ضروری ہے۔

انسانی صحت اور راحت کے بارے میں فقہ کا نظریہ:

موجودہ زمانے میں مجملہ صحت و صفائی کی اصطلاح میں جن مکانوں کو "معصر صحت" اور "مغلی راحت" قرار دیا جاتا ہے، ان کے بارے میں اسلامی حکومت کا نظام بھی وہی سلوک اختیار کرتا ہے جو موجودہ بلدیاتی اداروں کے قواعد و ضوابط کرتے ہیں۔ فرق صرف یہ ہے کہ موجودہ قواعد و ضوابط صرف تخریب سے تعلق رکھتے ہیں، مگر اسلام کے قواعد و ضوابط تخریب اور تعمیر دونوں پہلوؤں پر متوازی عمل درآمد کرنے کی ہدایت کرتے ہیں، یعنی شریعت اسلامی کی رو سے شہری نظم و نسق کا کوئی ادارہ اگر کسی عمارت کو معصر صحت اور آرام میں خلل انداز قرار دیتا ہے تو اس کا فعلہ صرف اسے گردانیے یا اس میں کسی ترمیم و تبدیلی کے احکام جاری کر دینے تک نہیں ہوتا، بلکہ وہ ادارہ عمارت کے مالک کو مقابل جگہ دینے کا ذمہ دار ہوگا اور نئے مکان میں آباد ہونے کے لئے مناصب امداد دینے کا بھی ضمن ہوگا۔ اب ہم آپ کے سامنے فتاویٰ القریۃ(۱) میں سے اس طرح کے مکانوں کے بارے میں چند مثالیں نقل کرتے ہیں، جن سے فقہ اسلامی کا رجحان معلوم ہو جاتا ہے۔ ان مثالوں میں اگرچہ فقہاء کے مابین کچھ نہ کچھ اختلاف پایا جاتا ہے، تاہم مجموعی طور پر ان سے فقہ اسلامی کا عمرانی نقطہ نگاہ معلوم کیا جاسکتا ہے۔

"باغوں اور پارکوں میں (جیسی قدیم اصطلاح میں جیلان کہا جاتا تھا) اور اس وقت ان کی حیثیت مراکز صحت و تنفس کی ہوتی تھی) تورنگانا، بیکری کھولنا، آنا پینے کی چکی نصب کرنا، لوہا یا اور کوئی دھات کوئنے کے اڈے قائم کرنا جائز نہیں۔ اگر کوئی شخص ریشم کے کیڑے پالتا ہے اور ان سے ریشم حاصل کرنے کے لئے گھر میں مشین نصب کرتا ہے، لیکن ارگوڈ کے ہمسائے دھوئیں سے اور کیڑوں کی بو سے ٹنگ ہیں تو اسے اپنے گھر میں اس کام سے روک دیا جائے گا۔" (۲) اگر کسی شخص نے اپنے گھر میں حمام جاری کر رکھا ہے اور اس کا دھواں ہسایوں کے لئے وجہ مصیبت بن گیا ہے، تو ہسایوں کو حق حاصل ہے کہ وہ اسے حمام گری سے منع کر دیں۔ لوہا اور سنار اگر عشاء کے بعد طلوع فجر کے درمیانی عرصہ تک دھات کوئنے کا کام کرتے ہیں اور اس سے

۱۔ انقرہ (ترکی) کے شیخ الاسلام محمد بن حسین کے فتاویٰ کا مجموع۔

۲۔ یہی حکم پلٹری فارم کھونے پر منطبق ہوتا ہے۔

اہل محلہ کی نیند خراب ہوتی ہے، تو انہیں قانوناً روکا جا سکتا ہے۔ اگر کسی شخص نے گھر باڑی لگا رکھی ہے اور زمین شوہری ہونے کی وجہ سے سیل کا اثر پڑو سیوں کے مکانوں کو گزند پہنچا رہا ہے (اور امکان ہے کہ اگر یہ سلسلہ جاری رہا تو مکان کی بنیادیں ہل جائیں گی) تو اس شخص کو باڑی لگانے سے منع کیا جائے گا۔ کوئی شخص پڑو سیوں کی اذیت اور تکلیف کی صورت میں اپنی دکان کو اصلبل اور حمام نہیں بنا سکتا۔ اور نہ کسی شخص کو یہ اجازت ہوگی کہ وہ کپڑے اور روئی کے بازار میں تور یا آتشیں مادے کی دکان کھولے۔ (۱)

شروع شروع میں مسلمان بڑی بڑی عمارتیں بنانے اور ان پر مصرفانہ خرچ کرنے کو ناپسند خیال کرتے تھے، لیکن بعد میں ضروریات کے تحت انھیں زمانے کے حالات کا ساتھ دینا پڑا، چنانچہ حضرت عمر رضی اللہ عنہ نے بصرہ میں عتبہ بن مروان اور ان کے ساتھیوں کے نام ایک خط لکھا اور ان کو پختہ ایسٹ سے عمارت تعمیر کرنے کی اجازت دیتے ہوئے ہدایت کی: ”پہلے میں تم لوگوں کے لئے اس طرح کی عمارتیں ناپسند کرتا تھا، لیکن اگر تم ایسی عمارتیں بنانے پر مصروف ہو، تو یہ خیال رکھو کہ ان کی دیواریں چڑی اور اوپھی ہوں اور شہر قریب قریب فاصلے پر ہوں۔“

گزرگاہوں اور راستوں کی حفاظت:

گزرگاہوں اور راستوں کی صفائی اور توسعہ پر فقہاء اسلامی خاص توجہ مبذول کرتی ہے۔ امام ابو الحسن مادری نے قاضی (مجسٹریٹ) کے اختیارات گواتے ہوئے لکھا ہے کہ قاضی حکومت کے مصالح کا لحاظ رکھے، کسی شخص کو راستوں میں اور راستوں کے اردوگر کوئی عمارت وغیرہ نہ بنانے دے اور بلا احتراق نصب کئے ہوئے سائبان اور عمارتیں منہدم کرادے۔ اس سلسلے میں قاضی کسی مردی کی ناش کے بغیر بھی بذات خود اس کا انتظام کرے، چونکہ یہ حقوق اللہ میں شامل ہے، اس لئے اس میں مستغثیت اور غیر مستغثیت دونوں برابر ہیں، (لہذا قاضی خود اس کا لحاظ رکھے)۔

علامہ مادری نے امورِ مکرہ کی ذیل میں شوارع عامہ کی تجدیداًشت محدثۃ احتساب کے ا۔ کپڑے اور روئی کے بازار میں آتشیں مادے کی دکان لگانے میں شریعت کی نگاہ میں جو قباحت پائی جاتی ہے اس کی حقیقت کو سمجھنے کے لئے کراچی کے بوہری بازار کی آتش زدگی کا واقعہ سامنے رکھ لینا کافی ہے۔

کارکوں کے فرائض میں شامل کی ہے، اور لکھا ہے کہ محتسب عام گز رکا ہوں میں عمارت بنانے کی ممانعت کر دے خواہ گز رکا ہ کشادہ ہو اور اگر کوئی بنائے تو اس کو منہدم کرادے، چاہے وہ مسجد ہی یکوں نہ ہو۔ کیونکہ راستے آمد و رفت میں سہولت و آسانی کے لئے ہوتے ہیں، اس لئے نہیں ہوتے کہ لوگ سہولت عامہ کو نظر انداز کر کے ان میں رکاوٹیں کھڑی کر دیں۔ (۱)

شریعتِ اسلامی نے شارعِ عامہ سے جمہور کے حقِ اتفاقی کو اس کے پورے لوازم کے ساتھ تسلیم کیا ہے، چنانچہ اسلامی قانون میں یہ بات صاف طور پر مذکور ہے کہ راستے کی زمین کو نہ فروخت کیا جاسکتا ہے، نہ اسے مدد و کیا جاسکتا ہے۔ اور نہ اس کو باہم تقسیم کیا جاسکتا ہے۔ خواہ وہ کسی کی شخصی ملکیت ہو اور اس کے بنانے سنوارنے پر کافی رقم خرچ کی گئی ہو۔ (۲) دکانوں کے چبوترے شارعِ عام کی جانب بڑھا دینے کی راہیروں کے حقوق پر دست درازی اور تقدیمی قرار دیا گیا ہے، اور حکمہ اتساب کے کارپروڈاوز پر لازم کیا گیا ہے کہ وہ ایسے تجویزات کو فوراً سماز کر دیں اور آئندہ کے لئے لوگوں کو اس قسم کی دست درازی سے بختنی کے ساتھ منع کر دیں۔ (۳) فتاویٰ انقریہ میں ہے کہ کوئی شخص راستے کے درمیان ایسا جھٹہ نہیں بنا سکتا جو راستے کی سہولت میں خلل انداز ہوتا ہو اور اگر عامۃ المسلمين میں سے کوئی شخص اٹھ کر جھٹہ بنانے والے کو روکتا ہے اور اس سے جھٹکتا ہے تو یہ قانوناً جائز ہے، بلکہ اسے جھٹہ گرا دینے کا بھی حق حاصل ہے۔ فتاویٰ انقریہ کی یہ عبارت بھی قابل ذکر ہے:

”نگ راستوں میں جو شخص دکان لگا کر بیٹھتا ہے اور آنے جانے والوں کو مزاحم ہوتا ہے، تو ایسے دکاندار سے چیزیں خریدنا شرعاً منوع ہے۔ اسلئے کہ راستوں پر بلا عندر بیٹھنا مکروہ ہے۔ پس اگر ایسی دکان یا ریڑھی سے ٹھوکر کھا کر کوئی راہگیر گر جاتا ہے اور ہلاک ہو جاتا ہے تو وہ اس کی ہلاکت کا ضامن ہو گا۔ ایسے آدمی سے اشیاء خریدنے کا مطلب یہ ہو گا کہ معصیت کے کام پر اس کی حوصلہ افزائی اور اعانت کی جا رہی ہے۔“

۱۔ الاحدام السلطاني، ص ۲۲۲، راستے میں مسجد تعمیر کرنا درست نہیں ہے لیکن اگر مسجد پہلے سے تعمیر شدہ ہو تو پھر راستے بنانے کی خاطر اسے منہدم کرنا درست نہیں ہے۔

۲۔ مذہبی لیوسف بن ابی سعید الحجری (مسائل المطرق والا بواب.....)۔

۳۔ الشیر زی: کتاب نہایۃ الریجۃ فی طلب الحجۃ، ص ۱۱۔

اسلامی حکومت کا حکمہ احساب مجدد دوسرے فرائض کے جو امر بالمعروف اور ہنی عن ائمہ کے قیام کے بارے میں اس پر عائد ہوتے ہیں۔ ایسے فرائض بھی انجام دینے کا ذمہ دار ہے جو آج کل میونپلیٹیاں اور بلدیاتی مجلس انجام دیتی ہیں۔ اس حکمہ کے کارکن پورے شہر میں گشت کرتے رہتے ہیں اور جہاں کہیں شہری قواعد و ضوابط کی خلاف ورزی دیکھئے ہیں، اس کا موقعہ پر انسداد کرتے ہیں، چنانچہ اگر محتسب دیواروں اور مکانوں کی چھوٹوں کے اندر ایسے پناہ لے گئے ہوئے پائے، جن کے گندے پانی کی چھینیں سڑک پر برستی ہوں اور راہ گیروں کو ملوث کرتی ہوں، تو اسے چاہئے کہ وہ صاحب خانہ کو حکم دے کر وہ پرنالوں کو مسقف کرے اور یا انھیں دیوار کے اندر اس طرح سے گھوڈ کر بنائے کہ ان کا پانی گزرا گاہ پر غلاظت کی بارش نہ کرتا رہے۔

بازاروں اور گلیوں کی صفائی:

نبی کریم صلی اللہ علیہ وسلم کا ارشاد مبارک ہے کہ امامۃ الاذی عن الطريق صدقۃ (راستے سے تکلیف دہ چیز کو دور کرنا بھی صدقۃ ہے)۔ دوسری روایت میں آتا ہے کہ ایمان کی ستر سے اوپر شاخص ہیں، ان میں سب سے چھوٹی شاخ راستوں سے اذی کو زائل کرنا ہے، چنانچہ شارح علیہ السلام کا ارشاد ہے کہ جو شخص بچلنار درخت کے نیچے یا گزرا گاہ پر یا نہر کے کنارے قفائے حاجت کرتا ہے، اس پر اللہ تعالیٰ کی فرشتوں کی اور تمام انسانوں کی لعنت برستی ہے، چنانچہ ارشادِ نبوی کی بناء پر اسلامی معاشرے کے ہر فرد کی یہ روشن ہو گئی تھی کہ وہ لوگوں کو گزرا گاہوں پر کوڑا کر کٹ چھینکنے یا بول و براز کرنے سے منع کرتے تھے۔ بستان العارفین کے مصنف مشہور فقیہ امام ابوالایش سرقندی نے تو یہاں تک لکھا ہے کہ: ”کسی صاحب عقل کو یہ زیب نہیں دیتا کہ جہاں سے لوگ گزرتے ہوں وہ وہاں تھوکے یا ناک صاف کرے اور لوگوں کے پاؤں کو گندہ کرنے کا موجب بنے۔“ ناصر خرو و ایانی سیاح نے طرابلس الشام کے گھروں اور بازاروں کی نظافت و نفاست سے متاثر ہو کر لکھا ہے کہ نوادرد کو گمان ہوتا ہے کہ طرابلس الشام کا ہر گھر اور بازار آراستہ و پیراستہ محل ہے۔ یہ سیاح جب طرابلس الشام سے چل کر صیدا (جنوبی لبنان کا ایک شہر) پہنچا تو وہاں کے بازاروں کی صفائی، سُھرائی اور آرائیگی دیکھ کر اسے وہم ہوا کہ اس غیر معمولی زیب و زینت کا اہتمام یا

ایک عالم پر عالم کی فضیلت ایسی ہے جیسے کہ چاند کی فضیلت دوسرے تمام ستاروں پر (سُمن یا دود و ترنی)

علمی و تحقیقی مجلہ فقہ اسلامی جمادی الاولی ۱۴۲۵ھ ۲۰۰۳ء
 تو بادشاہ کی آمد کی خاطر کیا گیا ہے یا کوئی خوشی کی تقریب ہے، لیکن جب دریافت کیا تو معلوم ہوا کہ
 یہ صفائی اور آراستگی اہل شہر کی طبیعت کا اقتداء ہے، وہ اپنے شہر کو ہمیشہ اسی طرح آراستہ و پیراستہ
 رکھتے ہیں۔ (۱)

ٹریفک کے اصول:

ٹریفک کے قواعد یہ ہیں کہ پیادہ راستے کے ایک جانب (فٹ پاٹھ پر) چلنے اور سوار
 راستے کے وسط میں۔ یہ پابندی شہر کے لئے ہے۔ اور اگر میدان یا صحراء ہو تو وسط شارع پیادہ کے
 لئے ہے اور دونوں کنارے سوار کے لئے۔ منتخب یہ ہے کہ پاپوش پہننے ہوئے شخص برہنمہ پا کے
 لئے نرم اور صاف راستہ چھوڑ دے۔ (۲) ان بطور نے اپنے سفر نامہ عجائب الاسفار میں لکھا ہے
 کہ دمشق کی گلیوں اور سڑکوں کے دور و یہ پڑیاں تھیں۔ پیدل چلنے والے پڑیوں پر چلتے تھے اور
 سوار وسط میں۔ (۳)

مقاماتِ عامہ کی حیثیت:

شریعتِ اسلامی کی رو سے پہک مقامات مثلاً پل، سڑکیں، پارک، دروازے اور باغ
 کسی خاص فرد کی ملکیت نہیں ہو سکتے۔ اس لئے کسی شہری کو یہ حق حاصل نہیں ہے کہ ان پر اپنی
 اجارہ داری قائم کر لے اور دوسروں کو ان سے متعین ہونے سے روک دے۔ یہ مقالاتِ منفعتِ عام
 کے لئے مشترک رہنے ضروری ہیں۔ (۴)

دریاؤں کے ساحل اور نہروں کے کناروں کے بارے میں حقد میں کا اجماع ہے کہ ان
 پر کسی قسم کی شخصی عمارت بنانا منوع ہے۔ اس سے شریعت کا منشاء یہ ہے کہ صحت افزاء اور تفریحی
 مقامات امیر و غریب تمام شہر یوں کے لئے مشترک رہیں۔ مؤرخ ابن ایاس (متوفی: ۱۵۲ھ)
 نے تاریخ مصر "بدائع الزهور فی وقائع الدّهور" میں یہ واقعہ لعل کیا ہے کہ جلال الدین سیوطی نے فتویٰ
 دیا تھا کہ دریائے نیل کے اندر جزیرۃ الروضہ کے ساحل پر کسی قسم کی عمارت تعمیر کرنا جائز ہے، اور
 امام شافعی کے مسلک میں اس کا جو جواز متفقہ ہے وہ غلط ہے۔ کتب شافعیہ میں اس کی صحت کا مظلقہ

- ۱۔ سفر نامہ ناصر خسرو۔
- ۲۔ بستان العارفین للإمام البولیث سرقندی، ص ۱۲۱
- ۳۔ سفر نامہ ابن بطوطة، ص ۲۰، ج ۱۔
- ۴۔ مرشد الحیران، قدری پاشا، ص ۳۔

علمی و تحقیقی مجلہ بناء الاسلامی جمادی الاولی ۱۴۲۵ھ ۲۰۰۳ء ☆ جولائی ۲۰۰۳ء
کوئی ثبوت نہیں ملتا۔ (۱) مگر افسوس ہے کہ آج کل نیل کے تمام سواحل عیش پرست امراء اور انہیاء کی شخصی ملکیت بن کر رہے گئے ہیں۔ اور ان کا وہ عمومی فائدہ جس سے تمام اہل شہر بہرہ ور تھا ان لوگوں کی اجراء داری نے ختم کر دیا ہے۔

دیہاتی آبادی میں بستیوں کے اور گرد کی شاملات اراضی، چوپاں، پڑاو اور کھلیان لگانے کے مقامات اسی حکم میں داخل ہیں، جو شہری آبادی میں راستوں، باغوں اور پارکوں کا ہے۔ کیونکہ دیہاتی آبادی کی ضروریات کو پورا کرنے اور افادۂ عام کے لحاظ سے ان کو وہی اہمیت حاصل ہے جو شہر کے تقریبی مقامات کی ہے۔ اس لئے گاؤں کی مذکورہ زمینوں پر موات (غیر آباد اراضی) کا اطلاق نہیں ہوتا، بلکہ یہ عامر (آباد اراضی) کے تحت شمار ہوتی ہیں۔ کیونکہ یہ دیہی آبادی کے رفاه عامہ کے مقامات میں داخل ہے۔ (۲)

قروانِ وسطیٰ میں یورپ کی طرزِ بودو باش:

ان تفصیلات کے بعد یہ بیان کر دینا بھی مناسب معلوم ہوتا ہے کہ پچھلے اور اُراق میں ہم نے اسلامی تاریخ کے جس دور کا ذکر کیا ہے اور جس دور کے مسلم معاشرے کے عمرانی اور تمدنی حالات کا مختصر جائزہ لیا ہے میں اس دور میں یورپ کی آبادیوں کا کیا حال تھا؟ چنانچہ ذیل میں ہم انگریز مورخ Draper کی کتاب ”معرکہ مذهب و سائنس“ سے ایک اقتباس لقل کرتے ہیں جس میں اس نے قروانِ وسطیٰ میں (جو مسلم تاریخ کا سنہری دور شمار ہوتا ہے) یورپ کے شہروں کی حالت بیان کی ہے۔ ڈریپر لکھتا ہے:

”پورا برعظم تقریباً گھنے جنگلوں میں گھرا ہوا تھا۔ لندنے پانی کے جو ہڑوں اور جھیلوں نے شہروں اور بستیوں کو گھیر رکھا تھا جن سے بدبو کے بادل اٹھ اٹھ کر اوپر کو چڑھتے تھے اور لوگوں کے لئے موت کا پیغام لے کر نازل ہوتے تھے۔ پیرس اور لندن میں لوگ لکڑی، بھس کے سنے ہوئے گارے اور بانسوں سے مکان بناتے تھے، جن میں کوئی کھڑکی یا روشن داں نہیں ہوتا تھا۔“

فرش فروش سے کوئی واقف نہ تھا۔ لوگ زمین پر پھوس بچھا کر گزارہ کرتے تھے۔ مکان

۱۔ بدائع الزہور، ج ۲، ص ۲۷۲۔ ۲۔ المباب شِ مختصر القدوسي، ص ۲۰۲۔

☆☆☆ میں نے امام شافعی سے زیادہ کسی کو عقل والا نہیں پایا (ابو عیید) ☆☆☆

علمی و تحقیقی مجلہ فتنہ اسلامی ۴۳۸ جمادی الاولی ۱۴۲۵ھ جولائی ۲۰۰۳ء
کے اندر دھوئیں کی چمنی لگانا کسی کے خواب و خیال میں بھی نہیں تھا۔ دھواں مکان کی
چھت میں سے ایک سوراخ کے اندر سے اوپر نکلتا تھا، لیکن نکلنے سے پہلے مکان کے
اندر پھیل کر مکینوں کو طرح طرح کی بیماریوں میں مبتلا کر دیتا تھا۔ عوام صفائی اور
ظامامت کے نام سے آشنا تھے۔ جانوروں کی اوجہ، رودے اور سبزیوں کے چلکے
گھروں کے سامنے پھینک دیتے تھے اور وہ ایک ڈھیر کی شکل میں بدبو اور تھن کا
مخون بننے رہتے تھے۔ مرد، عورتیں اور بچے ایک ہی کوٹھڑی میں سوتے تھے اور اکثر
اوقات اسی کوٹھڑی میں گھر کے ڈھور ڈھگر بھی بندھے ہوتے تھے۔ اس شور و غل اور
پر گندگی میں شرم و حیا اور فضیلت کا پینما محال تھا۔^(۱)

مؤلف حیات اجتماعی کی تصویر کشی کرتے ہوئے یہ بھی بتاتا ہے کہ آبادیوں میں پانی کے
نالوں اور کھائیوں کا کوئی وجود نہ تھا۔ لوگ گندگی کی بالیاں اور پانی کے برتن گھر کے اندر کھڑے
ہوئے باہر انڈیل دیتے تھے اور اکثر راہ گیر ان کی لپیٹ میں آتے رہتے تھے۔ سڑکیں اور راستے
باقوم کچڑ سے آئے ہوئے اور بچگ و تاریک ہوتے تھے۔

خوشخبری

اسکالر زاکیڈ می کی مطبوعات میں ایک شاندار اضافہ

سہ ماہی **المُحْسِن** کراچی

عنقریب مظر عام پر آ رہا ہے

پتہ : اسکالر زاکیڈ می پوسٹ بکس 17887 گلشن اقبال کراچی